

05-578/7  
27.07 2018 год.  
КОЧАНИ

## ДОГОВОР

1. **Општина Кочани**, со седиште во Кочани, ул. "Раде Кратовче" бр.1, застапувана од Градоначалникот на општина Кочани, Г-дин Николчо Илијев во својство на одговорно лице на Договорниот орган (во понатамошниот текст : **Договорен орган**) и

2. **"Ројал Инжинеринг" ДООЕЛ Кочани**, со седиште на ул. "Индустриска" бб - Кочани, ДБ: 4013008501466, МБ 6336710 жиро сметка 300050000115512 депонент на Комерцијална банка АД Скопје застапувано од Управителот Драги Наунов ( во понатамошниот текст: **Носител на набавката**).

### Член 1

Предмет на Договорот за јавната набавка е :

**- Набавка и испорака на градежни материјали за потребите на социјално загрозуени граѓани, жители на општина Кочани**

Предметот на набавката од ст.1 на овој член е детално опишан во техничката спецификација, составен дел на тендерската документација бр.05-578/3/2018 од 13.06.2018 год., за спроведување на Постапка со барање за прибирање на понуди, со објавување на Оглас бр.05-578/4/2018 на ЕСЈН, постапка која се спроведе преку ЕСЈН и заврши со е-аукција, како последна фаза за доделување на договорите за јавна набавка, а врз основа на Одлука за јавна набавка бр. 05-578/2 од 13.06.2018 год.

### Член 2

Оваа набавка на градежни материјали е во согласност со Програмата за остварување на социјална и детска заштита во општина Кочани за 2018 година донесена од Советот на Општина Кочани

Овој вид на финансиска помош ќе се доделува во вид на натура т.е. во градежни материјали на начин опишан во Правилник за уредување на начинот и условите на доделување на финансиска помош на социјално загрозуени граѓани, жители на општина Кочани, за поправка и оспособување на станбен простор бр.09-2257/1 од 15.12.2017. а е наменета за социјално загрозуени граѓани и граѓани жители на општина Кочани за поправка и оспособување на станбен простор, во следните случаи:

- Поради дотраеност на објектот се случило пропаѓање на станбениот простор и постои потреба од поправка и оспособување на истиот, а граѓанинот нема материјални можности тоа сам да го направи;
- Поради невреме или елементарна природна непогода (поплава, пожар, земјотрес и сл.) станбениот простор е уништен не по вина на барателот и е потребно негово санирање, а барателот нема материјално можности сам тоа да го направи.

Секоја сукцесивна нарачка на градежни материјали ќе се врши по приложена спецификација за стоки по вид и количина, одобрена со Одлука за набавка на градежни материјали донесена од Градоначалникот;

Носителот на набавката е должен градежните материјали при секоја сукцесивна нарачка да ги доставува во определениот рок со свое превозно средство до пријавеното

место на живеење на барателот/странката на подрачјето на општина Кочани. Истиот е должен да постапи по барањето на договорниот орган согласно Одлуката на Градоначалникот за набавка на градежни материјали и истите по вид и количина согласно спецификацијата приложена кон Одлуката да ги испорача во **рок од најмногу 2 (два) работни дена на пријавената адреса на оддалеченост најмногу 15 км**. При истоварот на градежните материјали на местото на испорака носителот на набавката е должен однапред да го извести и да повика претставник (вработено лице) од Општина Кочани (Аника И.Георгиева тел.072-275-689) заради вршење евиденција, контрола на реализација на донесената одлука за градежните материјали. Извршената испорака со потпис ќе ја потврдат претставник на носителот на набавката, претставник на Општина Кочани и лицето кому му се испорачуваат градежните материјали, за што ќе се приложи соодветен доказ (испратница/ записник или сл.).

### Член 3

Вкупната вредност на овој Договор за јавна набавка изнесува: 194.915,20 ден. без вклучен ДДВ, и пресметан ДДВ од 18% во износ од 35.084,74 ден., **или вкупната вредност на овој Договор за јавна набавка, изнесува 230.000,00 ден. со вклучен ДДВ 18%.**

со зборови: (двесте и триесет илјади денари).

Договорниот орган нема обврска да ја реализира вкупната вредност на договорот, финансиската реализација ќе зависи од реалната потреба од набавка на градежни материјали во текот на времетраењето на склучениот договор

Единечните цени по вид, квалитет и количини на материјалите се превземени и утврдени од првична/конечна понуда поднесена на ЕСЈН и истите се без вклучен ДДВ, а со вклучени трошоци за испорака и истите се крајни и непроменливи сè до конечна реализација на Договорот.

### Член 4

#### Начин и рок на плаќање

За испорака на стоки од предметот на набавка се доставува:

- **Фактура (во оригинал),**
- **Копија од одлуката на Градоначалникот** за одобрување на финансиска помош на социјално загрозените граѓани во вид на градежни материјали **со прилог спецификацијата** за потребните градежни материјали изготвена од стручна комисија од редот на вработените во општинската администрација и
- **Испратница (во оригинал)** или друг релевантен писмен доказ за потврдување на видот и количината на дадената-примената стока по вид и количина, потпишана од претставник на носителот на набавката, претставник на Општина Кочани и лицето кому му се испорачуваат градежните материјали.

Рокот за плаќање на фактурата е 30 /триесет/ дена сметано од денот на доставување на истата, кај Договорниот орган.

ДДВ при изготвувањето на фактурата ќе биде изразен посебно.

Доколку доставената фактура не ја содржи предвидената придружна документација нема да се реализира и истата ќе биде вратена.

#### Член 4

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

#### Член 5

Ако по склучувањето на договорот настапат околности што го отежнуваат исполнувањето на обврската на едната страна или ако поради нив не може да се оствари целта на договорот, а во едниот и во другиот случај во таа мера што е очигледно дека договорот повеќе не им одговара на очекувањата на договорните страни и дека според општото мислење би било несправедливо, да се одржи во сила таков каков што е, страната на која и е отежнато исполнувањето на обврската односно страната која што поради променетите околности не може да ја оствари целта на договорот може да бара договорот да се раскине.

Раскинување на договор не може да се бара ако страната што се повикува на променетите околности била должна во време на склучувањето на договорот да ги земе предвид тие околности или можела да ги избегне или да ги совлада. Страната која бара раскинување на договорот не може да се повикува на променетите околности што настапиле по истекот на рокот определен за исполнување на нејзината обврска. Договорот нема да се раскине ако другата страна понуди или се согласи соодветните услови од договорот да се изменат справедливо.

#### Член 6

Страната што е овластена да бара поради променетите околности раскинување на договорот е должна за својата намера да бара раскинување на договорот, да ја извести другата страна штом дознала дека настапиле такви околности, а ако тоа не го сторила одговара за штетата што другата страна ја претрпела поради тоа што барањето благовремено не и било соопштено на време.

#### Член 7

Договорните страни се обврзани, за реализација на овој договор, да соработуваат меѓу себе со внимание на добри стопанственици, да се грижат односите да унапредуваат и во таа цел редовно и благовремено да се информираат за се што е потребно за нивно извршување.

#### Член 8

Времетраењето на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не подолго од 12 месеци, сметано од денот на склучувањето на истиот (заверката на Договорот од двете договорни страни).

/ вообичаено времетраење на договорот е времетраењето до конечната испорака на стоките или до исцрпување на средствата за реализација/.

#### Член 9

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни, и се во согласност со Законот за јавните набавки.

### Член 10

За евентуален спор по овој Договор, ќе решава стварно и месно надлежен суд.

### Член 11

Овој Договор е склучен во 6 (шест) еднакви примероци, од кои 2/два / примерока за Носителот на набавката и 4/четири/ примерока за Договорниот орган .

Носител на набавка  
"Ројал инжинеринг" ДООЕЛ Кочани  
Управител,



( Драги Наунов )

за Договорниот орган  
Општина Кочани  
Градоначалник,



( Николчо Илијев )

Составен дел на овој Договор е :

- листа на цени превземени од првичната/конечната понуда поднесена преку ЕСЈН

Изработил: Виш соработник Александра Миткова

Контролирал: Помошник раководител на сектор за општини, правни работи и јавни дејности – Анија Кралева

**Листа на цени**  
**Набавка и испорака на градежни материјали за потребите на социјално загрозените граѓани, жители на општина Кочани**

	Опис на производот	Единечна мерка	количина	Единечна Цена без ддв
1	Набавка на поргланд цемент Тип: СЕМ II/В-М(V-P-L)42,5N или вивалент пакуван во вреќи од 25 или 50кг, со транспорт до 15км	кгр	1	6,00
2	Набавка на – Усјемал, пакуван во вреќи со транспорт до 15км	кгр	1	6,00
3	Набавка на камен дробеник со фракции			
	0-4мм	м3	1	1430,00
	4-8мм	м3	1	1430,00
	8-16мм	м3	1	1430,00
	16-32мм	м3	1	1430,00
	за бетонирање, со транспорт до 15км			
4	Набавка на бетонски блок притисок МКС.У 5 МРа МБ 30 или еквивалент 20x20x40цм, со транспорт до 15км	парче	1	40,00
5	Набавка на речен ситен песок со фракција 0- 4мм; со транспорт до 15км	м3	1	1430,00
6	Набавка на летви од бел бор 5x3цм со транспорт до 15км	м	1	20,00
7	Набавка на греди од бел бор 10x10цм, со транспорт до 15км	м3	1	11.550,00
8	Набавка на даски од бел бор од 2,5цм, со транспорт до 15км	м3	1	11.550,00
9	Набавка на подлога У-врска	лит.	1	275,00
10	Набавка на керамички блок 25/25/12цм, класа1, со транспорт до 15км	парче	1	22,00
11	Набавка на гипс картонски плочи стандард дебелина од 12мм, со транспорт до 15км	м2	1	137,00
12	Набавка на бетонско железо , со транспорт до 15км	кг.	1	55,00
13	Набавка на поликолор - внатрешна бела боја за ѕидни и тавански површини, се разредува со вода 10% потрошувачка 1л/5-6 м2 за два слоја, со транспорт до 15км	кг	1	55,00

Носител на набавка  
 ” Ројал инжинеринг ” ДООЕЛ Кочани  
 Управител,

( Драги Наунде )



за Договорниот орган  
 Општина Кочани  
 Градоначалник,

( Николчо Илијев )



Изработил: Виш соработник Александра Миткова  
 Контролирал: Помошник раководител на сектор за општи, правни работи и јавни дејности – Анна Крајева

*(Signature)*

*(Signature)*